

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2020/1577

tal-21 ta' Settembru 2020

li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87, tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana ⁽¹⁾, u b'mod partikolari l-Artikolu 9(1) u l-Artikolu 12 tiegħu,

Billi:

- (1) Ir-Regolament (KEE) Nru 2658/87 stabbilixxa nomenklatura għall-merkanzija ("Nomenklatura Magħquda" jew "NM"), biex fl-istess waqt jissodisfa r-rekwiżiti tat-Tariffa Doganali Komuni, tal-istatistika tal-kummerċ estern tal-Unjoni, u tal-politiki oħrajn tal-Unjoni li jikkonċernaw l-importazzjoni jew l-esportazzjoni tal-merkanzija.
- (2) Għall-finijiet tas-simplifikazzjoni leġiżlattiva, jixraq li n-NM tiġi modernizzata u li l-istruttura tagħha tiġi adattata.
- (3) Jehtieg li n-NM tiġi emendata sabiex jiġi implimentat it-tnaqqis gradwali tar-rati tad-dazju għall-prodotti koperti mill-ftehim fil-forma tad-Dikjarazzjoni dwar l-Espansjoni tal-Kummerċ fil-Prodotti tat-Teknoloġija tal-Infommazzjoni (ITA), kif mehtieg bid-Deciżjoni tal-Kunsill (UE) 2016/971 ⁽²⁾.
- (4) Jehtieg ukoll li tiġi emendata n-NM sabiex jitqiesu l-bidliet fir-rekwiżiti relatati mal-istatistika u mal-politika kummerċjali kif ukoll mal-iżviluppi teknoloġiċi u kummerċjali, billi jiddahhlu subintestaturi ġodda biex jithaffef l-monitoraġġ ta' merkanzija speċifika, pereżempju tal-"qroll aħmar" fil-Kapitolu 5, tal-"fosforu aħmar" fil-Kapitolu 28, tal-"injam tal-ewkaliptu" fil-Kapitolu 44 u tal-"laminazzjoni tal-azzar" fil-Kapitolu 85 tan-NM. Jehtieg ukoll li tiġi emendata l-klassifikazzjoni ta' whud mis-sustanzi fil-lista ta' ismijiet mhux proprjetarji tas-sustanzi farmaċewtiċi fl-Anness 3 tal-Parti Tlieta (Annessi Tariffarji) tal-Anness I tar-Regolament (KEE) Nru 2658/87 u fil-lista ta' intermedji farmaċewtiċi fl-Anness 6 tal-Parti Tlieta (Annessi Tariffarji) tal-Anness I ta' dak ir-Regolament.
- (5) Jenhtieg li fl-Anness 10 tal-Parti Tlieta (Annessi Tariffarji) tal-Anness I tar-Regolament (KEE) Nru 2658/87, is-sustanza "1,1,1-trifluworoetan (HFC-143a)" tiġi kklassifikata mill-ġdid mill-kodiċi tat-TARIC 2903 39 29 25 għal 2903 39 24 90.

⁽¹⁾ ĠU L 256, 7.9.1987, p. 1.

⁽²⁾ Id-Deciżjoni tal-Kunsill (UE) 2016/971 tas-17 ta' Ġunju 2016 dwar il-konklużjoni, fisem l-Unjoni Ewropea, ta' ftehim fil-forma tad-Dikjarazzjoni dwar l-Espansjoni tal-Kummerċ fil-Prodotti tat-Teknoloġija tal-Infommazzjoni (ITA) (ĠU L 161, 18.6.2016, p. 2).

- (6) B'effett mill-1 ta' Jannar 2021, jenhtieg li l-Anness I tar-Regolament (KEE) Nru 2658/87 jiġi sostitwit b'verżjoni kompluta u aġġornata tan-NM, flimkien mar-rati tad-dazju awtonomi u konvenzjonali li jirriżultaw mill-miżuri adottati mill-Kunsill jew mill-Kummissjoni ⁽¹⁾.
- (7) Il-miżuri stipulati f'dan ir-Regolament huma f'konformità mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

L-Anness I tar-Regolament (KEE) Nru 2658/87 huwa sostitwit bit-test stabbilit fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-21 ta' Settembru 2020.

Għall-Kummissjoni

Fisem il-President,

Gerassimos THOMAS

Direttur Ġenerali

Direttorat Ġeneral għat-Tassazzjoni u l-Unjoni Doganali

⁽¹⁾ Ir-Regolament ta' Implimentazzjoni tal-Kummissjoni (UE) 2020/523 tas-7 ta' April 2020 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana f'dak li għandu x'jaqsam mas-subintestatura 9021 10 10 (apparat ortopediku) (ĠU L 116, 15.4.2020, p. 1), ir-Regolament ta' Implimentazzjoni tal-Kummissjoni (UE) 2020/602 tal-15 ta' April 2020 li jemenda r-Regolament ta' Implimentazzjoni (UE) 2017/717 fir-rigward tal-formoli mudell taċ-ċertifikati żootekniki għall-annimali għat-tniissil u għall-prodotti ġerminali tagħhom (ĠU L 139, 4.5.2020, p. 1), ir-Regolament ta' Implimentazzjoni tal-Kummissjoni (UE) 2020/712 tal-25 ta' Mejju 2020 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 167, 29.5.2020, p. 1).